

(ബി) പ്രസ്തുത പദ്ധതി അടിയന്തരമായി പൂർത്തീകരിക്കുന്നതിനാവശ്യമായ നടപടി സ്വീകരിക്കുമോ; വിശദാംശം ലഭ്യമാക്കുമോ?

കൊല്ലം കോർപ്പറേഷന്റെ ഭാഗത്തുനിന്നും സ്റ്റോപ്പ് മെമ്മോ നൽകിയതിനാൽ പദ്ധതിയുടെ പ്രവർത്തനങ്ങൾ നിലച്ച അവസ്ഥയിലായിരുന്നു. 19-7-2021-ൽ കൊല്ലം എം.എൽ.എ.-യുടെ അദ്ധ്യക്ഷതയിൽ കൊല്ലം കോർപ്പറേഷൻ ചേമ്പറിൽ കൂടിയ അവലോകനയോഗത്തിൽ പദ്ധതിയുടെ നിലവിലെ അവസ്ഥ ചർച്ച ചെയ്യുകയും പദ്ധതി പുനരാരംഭിക്കുന്നതിനുള്ള എല്ലാ സഹകരണങ്ങളും കോർപ്പറേഷന്റെ ഭാഗത്തുനിന്നും ഉണ്ടായിരിക്കുമെന്ന് ഉറപ്പ് ലഭിക്കുകയും ചെയ്തു. പദ്ധതി എത്രയും വേഗം പൂർത്തീകരിക്കുന്നതിനാവശ്യമായ നടപടി സ്വീകരിക്കുന്നതാണ്.

കോടിമത - കച്ചേരിക്കടവ് ടൂറിസം പദ്ധതി

158 (768) ശ്രീ. തിരുവഞ്ചൂർ രാധാകൃഷ്ണൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കോടിമത-കച്ചേരിക്കടവ് ടൂറിസം പദ്ധതിയുടെ രണ്ടാം ഘട്ടത്തിനു വേണ്ടി ഫണ്ട് അനുവദിച്ചിട്ടുണ്ടോ?

അനുവദിച്ചിട്ടില്ല.

(ബി) ഉണ്ടെങ്കിൽ ടെണ്ടർ നടപടികൾ ആരംഭിച്ചോ;

&

(സി) ഇല്ലെങ്കിൽ എന്നത്തേയ്ക്ക് ആരംഭിക്കുമെന്ന് വ്യക്തമാക്കുമോ?

(ബി&സി) ബാധകമല്ല.

സരോവരം പാർക്ക് മൂന്നാം ഘട്ടം

159(769) ശ്രീ. തോട്ടത്തിൽ രവീന്ദ്രൻ: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

കോഴിക്കോട് നോർത്ത്/സൗത്ത് നിയോജകമണ്ഡലത്തിലുൾപ്പെടുന്ന സരോവരം പാർക്ക് മൂന്നാം ഘട്ടം നടപ്പിലാക്കാൻ പദ്ധതി ആവിഷ്കരിച്ചിട്ടുണ്ടോ?

വിനോദസഞ്ചാരം, റവന്യൂ, ഇറിഗേഷൻ, ജല അതോറിറ്റി എന്നീ വകുപ്പുകളുടെ സംയുക്താഭിമുഖ്യത്തിൽ കോഴിക്കോട് കോർപ്പറേഷൻ മുഖേന സരോവരം പാർക്ക് മാസ്റ്റർ പ്ലാൻ തയ്യാറാക്കുന്നതിനായി നടപടികൾ സ്വീകരിച്ചുവരുന്നു.